

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkkikakesarī|
vedāntācāryavaryo me sannidhattāṃ sadā hṛdi||

|| śrī vedāntarāmānujamahādeśika stotram ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrī vedāntarāmānujamahādeśika stotram ॥

śrīmadvedāntarāmānuja-
munikaruṇālabdha vedāntayugmaṃ
śrīmacchrīvāsayogīśvara
gurupadayorarpitasvātmabhāram |
śrīmacchrīraṅganāthāhvaya-
munikṛpayā prāptamokṣāśramam taṃ
śrīmadvedāntarāmānujamuni-
maparam saṃśraye deśikendram ॥

abde'smin vibhave vivasvati
gate mīnam chade pāṇḍare
pañcamyāṃ mṛgalakṣmaṇo mṛgaśiro-
nakṣatrayukte dine |
śrīmacchrīnidhiyogivaryakarūṇā-
saṃprāpta sarvārthakaḥ
śrīmadvedavatamaṣalakṣmaṇamuniḥ
śrī raṅganātham yayau ॥ 1 ॥

vibhavābde jhaṣe śuklapañcamyāṃ vidhuvāsare |
vedāntalakṣmaṇamuniḥ svācāryacaraṇāvagāt ॥ 2 ॥

śrīpateḥ karūṇā lokaduḥ khanīhārabhānubhā |
avyādvedaśiro rāmānujākhyā gururūpiṇī ॥ 3 ॥

matarakṣaṇadattamatīḥ yatipatisandiṣṭamārgapānthāgryaḥ |
kumatigirikuliśarūpo rakṣatu nigamāntalakṣmaṇākhyaguruḥ ॥ 4 ॥

te guṇāḥ śīlavātsalyasāmyādayaḥ
prāpya sarveśvaram ye svasattāṃ yayuḥ |
prāpuradyāśritāstam gurum pūrvato-
pyunnatiṃ tena saṃpreṣitam bhūtale ॥ 5 ॥

vedayugmavilasatsudhīrguruḥ
jñānaśīlayutavṛtta śevadhīḥ |

sampradāyaparirakṣaṇakṣamaḥ
śiṣyabr̥ndamavasātkṛpānidhiḥ || 6 ||

dānajitakāmadhenuḥ kārūṇyasudhākālānidhirbhaumaḥ |
jayati gururasmadīyo jaitraratho yatirājarājavīthyām || 7 ||

tamoguṇavimohitaṃ kalitapāpajātaṃ sadā
kadadhvagamasāravānīmanasapañkilaṃ sañkulam |
vikatthana vidūṣitaṃ vibudhagarhitaṃ mānavaṃ
rirakṣipati kaḥ pumānakhiladādr̥te deśikāt || 8 ||

rājīvo vedayugmāvanakṛtadhīṣaṇaḥ kūrmarūpaḥ śritānām
kolo vedārthamustānicayanigalane vādīsaṅghe nṛsiṃhaḥ |
krāntvālokaṃ svakīrtiyā paraśudharamuniḥ dambharājanyahantā
tālāṅko 'jñānadhārāvidalanaviṣaye rājate 'sau gururnaḥ || 9 ||

māsakhopi dhṛtatāpasaveṣa rāma eṣa nigamāntaviveke |
kṛṣṇatāmupagataḥ kalihantā hyeka eva sakalārthakaro 'bhūt || 10 ||

nutāḥ paṇḍitalokena vṛtaḥ śiṣyagaṇaiṣsadā |
śrito mokṣārthibhissadbhiḥ sthitassarvanṛṇām hr̥di || 11 ||

janimatāmavanāya cakāra ya-
jjaniśate kṛpayā madhunāśanaḥ |
sakalamekapade kṛtavānasau
nigamaśekharalakṣmaṇayogirāt || 12 ||

majjantaṃ śiśumasmadādīkamabhīkṣyājñānarogāplutaṃ
snehādrakṣitumañjasātra guruṇā māṭṛtvamāsāditam |
bhrānti dhvānta vidāraṇāya mahatā mārtaṇḍatāsāditā
māyāvādividāraṇe kṛtamaho śārdūlavikrīditam || 13 ||

hā hanteti na vaktavyaṃ gurūṇām virahārditaiḥ |
tatkr̥pāsāranirdhūtakalmaṣairnākajetr̥bhiḥ || 14 ||

deva tvatpādapañkeruhadhṛtamatayaḥ
santi kecidvareṇyāḥ
kiṃ taiḥ tvaddattabhāgmiḥ vipulamasulabhaṃ
tvām vicinvadbhirāryaiḥ |
tvaddāsyam tvadvibhūtiṃ niravadhikatayā-
smākamāpādayadbhiḥ

śrīmadvedānta rāmānujamunivacanaireva
dattābhayaḥ smaḥ || 15 ||

śitaṃ śaraṃ marmaṇi samprayujya
bhoḥ vikatthase kāla vṛthā jahīhi tat |
yadasmadīyā guravaḥ sudhāmayaiḥ
vacobhirasmaddhṛdayeṣu śerate || 16 ||

kā tvaṃ māye kutra dhāma tvadīyaṃ
nāgantavyaṃ matsakāśaṃ bhavatyā |
adya svānte naḥ svadante gurūṇāṃ
vāco hr̥dyā vedasārānuliptāḥ || 17 ||

yati kṣamābhṛdakṣataṃ svamārgamatra rakṣitum |
samaidhatādya vedamauli rāghavānujātmanā || 18 ||

namastasmai līlāvijitavimatabhrānta manase
kalikṣobhaprodyattimiranikarākāśamaṇaye |
śritāśeṣāghaudhapraśamanasamudyatsmitajuṣe
susampatsandhātre yatinṛpatirūpāya gurave || 19 ||

mahate karuṇārdrāya mahāvaibhavaśāline |
śrutyanta lakṣmaṇākhyāya gurave'stu namo namaḥ || 20 ||

|| iti śrī vedāntarāmānujamahādeśika stotram samāptam ||